



26 DEC 2020

சென்னை-5

சேப்பாக்கம்

சுருக்கம்

பிற்படுத்தப்பட்டோர் நலன் - 2020 -2021 ஆம் ஆண்டிற்கான மாண்புமிகு பிற்படுத்தப்பட்டோர் மற்றும் சிறுபான்மையினர் நலத்துறை அமைச்சர் அவர்களின் அறிவிப்பு - பிற்படுத்தப்பட்டோர், மிகப்பிற்படுத்தப்பட்டோர், சீர்மரபினர் மற்றும் சிறுபான்மையினர் நல விடுதிகளில் மூன்று ஆண்டுகளுக்கு மேல் பணிபுரியும் 517 பகுதிநேர துப்புரவு பணியாளர்களுக்கு சிறப்பு காலமுறை ஊதியம் வழங்குதல் வெளியிடப்படுகிறது.

பிற்படுத்தப்பட்டோர், மிகப்பிற்படுத்தப்பட்டோர் மற்றும் சிறுபான்மையினர்
நல (சிநஆபி2) த்துறை

அரசாணை (நிலை) எண். 101

நாள் 22.12.2020

திருவள்ளூர் ஆண்டு 2051

சார்வரி, மார்கழி 7

படிக்கப்பட்டது:

பிற்படுத்தப்பட்டோர் நல இயக்குநரின் கடித எண்.பி1/ 2787/ 2020,
நாள் 02.04.2020 மற்றும் 20.11.2020.

ஆணை: -

மாண்புமிகு பிற்படுத்தப்பட்டோர் மற்றும் சிறுபான்மையினர் நலத்துறை அமைச்சர் அவர்களால், கடந்த 21.03.2020 அன்று சட்டமன்றத்தில் 2020-21 ஆம் நிதியாண்டிற்கான மானியக் கோரிக்கையின்போது, புதிய அறிவிப்புகளில், அறிவிப்பு எண். 16 பின்வருமாறு அறிவிக்கப்பட்டது.

"விடுதிகளில் 3 ஆண்டுகளுக்கு மேல் 3000 ரூபாய் தொகுப்பூதியத்தில் பணிபுரியும் பகுதிநேர துப்புரவு பணியாளர்களுக்கு மாண்புமிகு தமிழக முதலமைச்சர் அவர்களின் ஆணையின்படி, சிறப்பு காலமுறை ஊதியம் (திருத்தியமைக்கப்பட்ட நிலை 2, குறைந்தபட்சம் ரூ.4100, அதிகபட்சம் ரூ.12,500) வழங்கப்படும். இதனால் விடுதிகளில் பணிபுரியும் 718 பகுதிநேர துப்புரவு பணியாளர்கள் பயன்பெறுவர். இதற்காக 2 கோடியே 32 இலட்சத்து 37 ஆயிரம் ரூபாய் ஒதுக்கீடு செய்யப்படும்."

2. மேலே படிக்கப்பட்ட கடிதத்தில் பிற்படுத்தப்பட்டோர், மிகப்பிற்படுத்தப்பட்டோர், சீர்மரபினர் மற்றும் சிறுபான்மையினர் நலத்துறையின் கீழ் 1354 விடுதிகள் (1099 பள்ளி விடுதிகள் + 255 கல்லூரி விடுதிகள்) தற்போது செயல்பட்டு வருகின்றன என்றும் விடுதிகளை சுத்தமாகவும், சுகாதாரமாகவும் வைத்திருக்கும் பொருட்டும், மாணவ, மாணவிகளின் சுகாதாரத்தைக் கருத்தில் கொண்டும் 100 மாணவ, மாணவியர்களுக்கு மேல் தங்கிப் பயிலும் 66 விடுதிகளுக்கு சிறப்பு காலமுறை ஊதியத்தில் முழுநேர துப்புரவாளர்களை நியமனம் செய்தும், 100 மாணவ, மாணவியர்களுக்கு குறைவாக உள்ள விடுதிகளில் ரூ.2000/- தொகுப்பூதிய அடிப்படையில் பகுதிநேர துப்புரவு பணியாளர்களை நியமனம் செய்தும் ஆணையிடப்பட்டது என்றும் பகுதிநேர துப்புரவு பணியாளர்களின் மாதாந்திர தொகுப்பூதியத்தை ரூ.2000/-த்திலிருந்து ரூ.3000/- ஆக உயர்த்தப்பட்டது என்றும் பிற்படுத்தப்பட்டோர் நல இயக்குநர் தெரிவித்துள்ளார்.

3. மேலும், பகுதிநேர துப்புரவு பணியாளர் பணியிடங்கள் வேலை வாய்ப்பகம் மூலமே நிரப்பப்படுகின்றன என்றும் மாதம் ரூ. 3000/- என மிகக் குறைந்த தொகுப்பதியம் பெற்று வருவதால், பகுதிநேர துப்புரவு பணியாளர்கள் மிகுந்த சிரமமான சூழ்நிலையில் உள்ளதாகவும், மேற்காணும் பணியாளர்கள் பகுதிநேரமாக நியமிக்கப்பட்டாலும் பணி நிறைவு செய்து வீடு திரும்புவதற்கு ஒருநாள் ஆகிவிடுவதால் இவர்கள் வேறு பணிக்கு செல்ல இயலாத நிலை ஏற்படுகிறது என்றும் இப்பணி பகுதிநேரப்பணி என்பதால், அவர்கள் இப்பணியை துறந்துவிட்டு கூடுதலாக வருமானம் உள்ள தொழிலுக்கு சென்றுவிடும் நிலை உள்ளது என்றும் தெரிவித்து, இத்துறை விடுதிகளில் பணிபுரியும் 517 பகுதிநேர துப்புரவு பணியாளர்களுக்கு சிறப்பு காலமுறை ஊதியம் வழங்க வேண்டியும் மேற்கண்ட அறிவிப்பை செயல்படுத்தும் விதமாகவும் அரசுக்கு கருத்துரு அனுப்பியுள்ளார்.

4. பிற்படுத்தப்பட்டோர் நல இயக்குநரின் பரிந்துரையை அரசு நன்கு கவனமுடன் ஆராய்ந்து, மாண்புமிகு பிற்படுத்தப்பட்டோர் மற்றும் சிறுபான்மையினர் நல அமைச்சரின் அறிவிப்பினை செயற்படுத்த ஏதுவாக அதனை ஏற்று பிற்படுத்தப்பட்டோர், மிகப்பிற்படுத்தப்பட்டோர், சீர்மரபினர் மற்றும் சிறுபான்மையினர் நலத்துறையின் கட்டுப்பாட்டின் கீழ் செயல்படும் விடுதிகளில் தங்கி பயிலும் மாணவ / மாணவியர்களின் சுகாதாரத்தை கருத்திற் கொண்டும், விடுதிகளை தூய்மையாக பராமரிப்பதன் அவசியத்தினை கருதியும் துப்புரவாளர் பணியிடம் இன்றியமையாதது என கருதப்படுவதால், 01.03.2020 அன்றுள்ளபடி, பிற்படுத்தப்பட்டோர், மிகப்பிற்படுத்தப்பட்டோர் மற்றும் சிறுபான்மையினர் நலத்துறையின் கீழ் இயங்கும் விடுதிகளில் மூன்று ஆண்டுகளுக்கு மேல் பணிபுரியும் இணைப்பில் கண்டுள்ள 517 பகுதிநேர துப்புரவு பணியாளர்களை, இவ்வரசாணை வெளியிடப்படும் நாளிலிருந்து, ரூ.4,100- ரூ.12,500 என்ற சிறப்பு காலமுறை ஊதிய விகிதத்தில் (Special Time Scale of pay) முழுநேர துப்புரவு பணியாளர்களாக பணியமர்த்தி அரசு ஆணையிடுகிறது.

5. மேலே பத்தி 4-இல் ஒப்பளிக்கப்பட்ட செலவினம் கீழ்க்காணும் கணக்குத் தலைப்புகளின் கீழ் பற்று வைக்கப்பட வேண்டும்:-

பிற்படுத்தப்பட்டோர் நல விடுதிகள் (296 பணியாளர்கள்):

“2225 ஆதிதிராவிடர், பழங்குடியினர் மற்றும் ஏனைய பிற்படுத்தப்பட்ட வகுப்பினர் மற்றும் சிறுபான்மையினர் நலன் -03- பிற்படுத்தப்பட்ட வகுப்பினர் நலன் - 277 -கல்வி - மாநில செலவினங்கள் - AA- பிற்படுத்தப்பட்ட வகுப்பினர் மாணவர் இல்லங்கள் - 301 சம்பளங்கள்”

(IFHRMS DPC 2225-03- 277-AA -30100)

மிகப்பிற்படுத்தப்பட்டோர் நல விடுதிகள் (172 பணியாளர்கள்):

“2225 ஆதிதிராவிடர், பழங்குடியினர் மற்றும் ஏனைய பிற்படுத்தப்பட்ட வகுப்பினர் மற்றும் சிறுபான்மையினர் நலன் -03- பிற்படுத்தப்பட்ட வகுப்பினர் நலன் - 277 -கல்வி - மாநில செலவினங்கள் - BC- மிகப்பிற்படுத்தப்பட்ட வகுப்பினர் மாணவர் இல்லங்கள் - 301 சம்பளங்கள்”

(IFHRMS DPC 2225-03- 277-BC -30100)

சீர்மரபினர் நல விடுதிகள் (46 பணியாளர்கள்):

“2225 ஆதிதிராவிடர், பழங்குடியினர் மற்றும் ஏனைய பிற்படுத்தப்பட்ட வகுப்பினர் மற்றும் சிறுபான்மையினர் நலன் - 80- பொது - 101 சீர்மரபினர் மற்றும் ஏனைய நாடோடி இனத்தவர் நலன் - மாநில செலவினங்கள் - AF - சீர்மரபினர் மாணவர் இல்லங்களும் உணவு இல்லங்களும் - 301 சம்பளங்கள்”

(IFHRMS DPC 2225-80- 101- AF -30100)

சிறுபான்மையினர் நல விடுதிகள் (3 பணியாளர்கள்):

“2225 ஆதிதிராவிடர், பழங்குடியினர் மற்றும் ஏனைய பிற்படுத்தப்பட்ட வகுப்பினர் மற்றும் சிறுபான்மையினர் நலன் - 04- சிறுபான்மையினர் நலன் - 277 -கல்வி - மாநில செலவினங்கள் - JB- சிறுபான்மையினர் மாணவர் இல்லங்கள் - 301 சம்பளங்கள்”

(IFHRMS DPC 2225-04- 277-JB -30100)

6. 517 துப்புரவுப் பணியாளர்களின் விவரம் இவ்வரசாணையுடன் இணைக்கப்பட்டு இணைப்பில் தெரிவிக்கப்பட்டுள்ளது.

7. இவ்வரசாணை, நிதித்துறையின் இசைவினை அதன் கோப்பு எண்.47069/நிதி(ம) சிந/2020, நாள் 16.12.2020-ல் பெற்று அலுவல் சார்பற்ற எண்.49178/மைமஆபி/ நாள் 21.12.2020 வெளியிடப்படுகிறது.

(ஆளுநரின் ஆணைப்படி)

சந்திர மோகன் B
அரசு முதன்மைச் செயலாளர்

பெறுநர்

இயக்குநர்,

பிற்படுத்தப்பட்டோர் நலன், சென்னை-5.

இயக்குநர்,

மிகப்பிற்படுத்தப்பட்டோர் மற்றும் சீர்மரபினர் நலன்,

சென்னை- 5.

இயக்குநர்,

சிறுபான்மையினர் நலன், சென்னை-5.